



ወርቅና ሃቅ እያደረ ይጠራል፤

ህወሓት በመላው ኢትዮጵያ እየተደረገበት ባለው ትግልና ጨና በመነሳት በኢህአዴግ ራሱ ውስጥ ባሉት ፓርቲዎች መካከልም በተፈጠረው ፈክክርና ፍትህያ የተነሣ ደብቆ ምስጢር አድርጎት የነበረውን ሐሰትና ማወናበድን አገድ ባገድ እያለ እንዲጋለጥ በማድረግ ላይ ይገኛል። ቀደም ብሎ የማጥራት ዘመቻ በሚል የማስተዳደር ድክመት እንዳለው፤ የዲሞክራሲ ሂደቱን እንዲጠብ ማድረጉን፤ ሙስና መንገሱን፤ የሐሰት ሪፖርቶችን በማቅረብ የሌለ ዕድገት እንደተመዘገበ ያሰራጭ እንደነበረ፤ ከሕግ ውጭ የታሠሩ ፖለቲካዊ እሥረኞች የሉም፤ የሉኝምም እያለ ከቆዩ በኋላ አሁን እየፈታኋቸው ያሉት የተቃዋሚ ድርጅቶች አባላት በፈጸሙት ወገኛል ነበር እንጂ በፖለቲካ አመለካከታቸው እንዳልነበረ ገልጿል። ያ የፖለቲካ እሥረኞች የሉም፤ በፖለቲካ ልዩነት ሰውን አናሥርም ይል የነበረው እንቅፋት የፈጠራ ወሬ ውሃ የማይቋጥር እንደሆነ ህዝቡ አሳምሮ ያውቀዋል፤ ልቦናውና ኅሊናውም በሚገባ ያውቀዋል። እኛም የምናውቀው ሐቅ ነው። ይህ ወገኛል አይደለም በራሱ ላይ እየተፈፀመበት ያለው ህዝባችን ቀርቶ እነኛ ጥቅማቸውን እንዲያስጠብቅላቸው በድጎማ የሚያባብሉት ምዕራባውያን ጭምር የነቁበት፤ ፀሐይ የሞቀው ገሃድ ሐቅ ነው። ኢትዮጵያ ውስጥ በተለይም በትግራይ ውስጥ ዜጎች ምሬታቸውን በመግለጻቸው ምክንያት እንደሚታሠሩ የህወሓት መሪዎች ያውቁታል ህዝባችንም እንዲሁ። ለዚህም ጥሩ አብነት ሊሆን የሚችለው በእግረ ሓሪባ አርሶ አደሮች ላይ ያደረሰውን ግፍ ያስታውሷል። ለእንደነዚህ ዓይነቶቹ ለተገለጹት ሐቆች ቀደም ሲል የሥር ዓቱ ተቃዋሚ ኃይሎች ከነርሱ መካከልም ትደት(ታገድ) በተደጋጋሚ ድርጊቱን በመቃወም ቅሬታቸውን ሲገልጹ ቆይተዋል። ሆኖም ግን ይህንን በማለታቸው ብዙዎች ታስረዋል፤ ተገርፈዋል፤ ተገድለዋል ተሰድደዋል። በመሆኑም የፖለቲካ እሥረኞች የሉም ብሎ ማለት ራስን ከማቁል የዘለለ ትርጉም ስለሌለው በሌላ ደረቅ ወገኛል ካልተሳተፉት በቀር ሁሉም እሥረኞች ያለ ምንም ቅድመ ሁኔታ በነፃ ተፈትተው በተገቢው ሁኔታ ሊካሱ ይገባል።

ከዚህ ለዩት ባለ ሁኔታ ደግሞ ሰሞኑን አቶ ዓባይ ጸሃይ በሰጡት መግለጫ፤ ተቃዋሚዎች ለሠላሳ ዓመታት ያህል የትግራይ ህዝብ ተጠቃሚ ሳይሆን እያለ እንደተጠቀመ አድርገው በመቁጠር ዘመቻ ሲያካሂዱ፤ ሳንጋፈጣቸው በመቆይታችን በኢህአዴግ ውስጥ ያሉት ፓርቲዎችም ጭምር ይህ አመለካከት እንዳላቸውና ጠባብ ብሔራዊ ስሜቶች ማደጉን፤ ወጣቶቻችንንም ስለ ኢትዮጵያዊነትና አገድነት ዕውቀት እንደሌላቸው፤ ወዘተ... ዘርዘረው አቅርቦዋል።

በመጀመሪያ ደረጃ የትግራይ ህዝብ ሳይጠቀም እንደተጠቀመ አስመስሎ በቴሌቪዥንና ሁሉ የህዝብ መገናኛ መሳሪያዎች በሰፊው እንዲስተጋባና ሲያራግበው የነበረው የህወሓት አመራር እንደነበር በግልጽ ሊታወቅ ይገባል። ጠቅላይ ሚኒስትር ኃይለማርያም ደሣለኝ ባገድ ወቅት በኢ.ፌ.ዲ.ሪ ፌዴራል ፓርላማ ቀርበው ባሰሙት ገግግር የትግራይ ገበሬዎች መቶ ፐርሰንት ሞዴል አርሶ አደሮች ሆነዋል ብለው ሪፖርት ሲያቀርቡ እነ አቶ አባይ ጸሐዬና ሌሎቹ የህወሓት አመራርና አባላቶቹ የት ነበሩ? የሚል ጥያቄ ልናቀርብ እንገደዳለን። ቀጥሎም ህወሓት በዋናነት የሚገዛት ትግራይ ገዥዎቿ ሲያቀርቡት በነበረው የዕድገት ሪፖርቶች በመነሣት፤ ትግራይን በዓይኑ ያላያት ኢትዮጵያዊ ወገን ትግራይ ከፍተኛ ዕድገት ላይ ደረሰች፤ ተመነደገች ብሎ ቢናገር ምን ያሰገርማል? እንደ ማስረጃ አድርጎ ያቀረበው እኮ ህወሓት ራሱ ባቀረበው ሪፖርት ላይ ተመርኩዞ ነው። ትናንት እመሬት ላይ የሌለ የውሸት ሪፖርት

እያቀረባችሁ ነው ስንላችሁ፤ የትግራይ ዕድገትን የጫወዱ መናፍቆች ስትሉን አልነበረም! መቼለ ከተማ ገጹህ የመጠጥ ውሃ ዕጥረት አለው ሲባል እኮ ነው የትግራይ የውሃ አቅርቦት 82% ደርሷል እያላችሁ የሀሰት ሪፖርት ስታቀርቡልን የነበራችሁት። ቅንነት ባጠገባችሁም ሲያልፍ አይነካካችሁም እንጂ ቢኖራችሁ ኖሮጣ፤ አሁን የምትሉትን ልክ እንደኛው ስትሰሙት ከቆዩ እና የትግራይ ህዝብም ያልበላነውን እንደበላን አድርጋችሁ አታስቀጥሩን ብሎ ሲነግራችሁ ለምንድነው ውሸቱን ያልታገላችሁት? ባንድ በኩል ህወሓት የሌሉ ጠላቶችን እንዳሉ አስመስሎ አየፈበረከ የትግራይ ህዝብ በስጋት የተነሳ እጉያችሁ ሥር እንዲወሸቅና ከጎናችሁ እንዲሰለፍ ስትሉ ይካሄድ የነበረውን የሰም ማጥፋት ዘመቻን በደስታ ነበር ስትቀበሉት የቆያችሁት። እንዲያውም በውሸት የትግራይ ህዝብ በወያኔያችን አድጎ ብዙ ነገር አግኝቷል እያላችሁ የመምቻ ዱላ ስታቀርቡ ቆይታችኋል። በሌላ በኩል ደግሞ በተቃዋሚዎችም ላይ ከልክ ያለፈ ገቀት ስለነበራችሁ ነው።

ጠባብነቱስ ቢሆን እንዲነግስ ያደረገው ራሱ ህወሓት/ኢህአዴግ አይደለም ወይ! ህዝቦች ድርም ቢሆን እዚያው አብረው ነበር ሲኖሩ የነበሩት፤ ይሁንና ግን አሁን እየታዩ ያለው የጎሳ ጥላቻ እንዳሁኑ ገንፍ የወጣበት ጊዜ ታይቶ አይታወቅም። በመሆኑም በብሔሮችና ብሔረሰቦች መካከል እየታየ ያለውን ቅራኔና ጥላቻ እንዲባባስና እንዲያድግ ያደረገው ህወሓት/ኢህአዴግ ሲያካሂደው በነበረውና እያስቀጠለው ባለው የተዛባ ፖሊሲ የተነሳ መሆኑ ሊታወቅ ይገባል።

ህዝባዊ አንድነትን አጠናክሮ ስምምነቱን በጣጠናከር ፈንታ ልዩነቶቹ ላይ በማተኮር እርስ በርስ እንዲጠላላና እንዲጠራጠር አደረጋችሁ። በኦሮሞ ክልል አርሲ፣ አኖሌ ውስጥ የአማራ ወታደር የኦሮሞ ሴትን ጡት ሲቆርጥ የሚያሳይ ሃውልት ሲሠራ፣ እየሳቃችሁና እየተደሰታችሁ ዝም ነበር ያላችሁት ምክንያቱም በኦሮሞና አማራ ህዝቦች መካከል ቅራኔ እንዲያድግ በመፈለግ ነው። ከደቡብ ኢትዮጵያ በርካታ የአማራ ብሔር ተወላጆች ሲፈናቀሉ፣ ትክክል አይደላችሁም ብሎ ጥፋቱ እንዲቆም በማድረግ ፈንታ፣ ባካባቢው ያላግባብ የሠፈሩ ሰዎች የአካባቢውን የደን ልማት በማውደግቸው ነው የተባረሩት እየተባለ በኢህአዴግ የመገናኛ ብዙኃን ሲስተጋባ እንደነበር የቅርብ ጊዜ ትዝታ ነው። ከሶታው ተፈናቅሎ በየመንገዱ ለተጣለው ሰው እንኳን ዕርዳታ አልተደረገለትም፤ ህወሓት/ኢህአዴግ ለነዚህ ዜጎች ያሳዩው ምንም ዓይነት ሰብዓዊ ርኅራኄ አልነበረም። መገገሥት ምንም ሊያደርግላቸው ባለመቻሉም የተነሳ ነው በመኢአድ ጽ/ቤት እንዲጠለሉ የተገደዱት። ይህን መሰል ተግባሮችን ነው የተፈናቀለው ህዝብና ቀሪው ወገን ይህ መገገሥት አይወክለኝም እንዲል ያበቃው።

ስን መገገሥቱ ልዩነቶችን የሚያስፋፋ እንጂ አንድነትን የሚያጠናክር አልሆነም። ሙሉ የኢትዮጵያ ሥልጣን ይዛችሁም ሁሉንም የኢትዮጵያ ህዝቦችን በእኩል ዓይን ማየትና ማገልገል ይቅርና አሁንም ድረስ አማራ ጠላት ነው በማለት እንኳንና ከአንድ ፖለቲካዊ ሥልጣን የጨበጠ ኃላፊነት ከሚሰጠው አካል አይደለምና ከብስል ተራ የሰው ልጅ ልትጠብቀው የምትችል አመለካከት አይደለም።

ይህ ሁሉ አሁን እየተባለ ያለው ነገር ሁሉ እንዳይመጣ ዘንድ ገና ከጧቱ ብዙ አዋቂዎች፣ ተቃዋሚ ድርጅቶች እኛም እንደ ትደት (ታገድ) እና እንደግለሰብም ስናስጠነቅቅና ስናሳሰብ ቆይተናል። ለአቶ ዓባይና ህወሓት የምንጠይቃቸው ለምንድነው ምክርቹን ልትሰሙ ያልፈለጋችሁት? በአገጽፋ ግን ለምንድነው ይህንን ምክር ለለገሱላችሁ፣ ፀረ ህዝብ፣ ያማራ ቡችላ፣ ቆሻሻች ወዘተ... እያላችሁ ስም ስታጠፉ የነበራችሁት? ብለን እንድንጠይቅ እንገደዳለን።

አሁን ውጥረት ውስጥ ሲገቡ አቶ ዓባይ ብዙ በኢህአዴጎች በውስጣቸው የነበሩ መሳሳሶችን ምስጢር ማውጣት ጀምረዋል። ለምንድነው ቀደም ብላችሁ ይደረግ የነበረውን ክርክርና ሙግት ህዝብ እንዲያውቀው ይፋ ያላደረጋችሁት? የዚህም ምክንያት በህወሓት ኋላ ቀር ምስጢራዊ አሠራር የተነሣ ነው። የዘረፋችሁትና ያጠፋችሁት እንዳይታወቅባችሁ ለማድረግ የምታደርጉት አካሄድም ነው ብለን እናምናለን። ታዲያ ለዚህ ሁሉ ተጠያቂው ራሱ ህወሓት ነው፤ ምክንያቱም ህወሓት መጀመሪያ ላይ ወሳኝ ተራ ስለነበራት በውነት ልትሠራ ብትፈልግ ኖሮ፣ ልታስተካክለውና ትክክለኛ መሰመር

ልታሰይዘው ትችል ስለነበር ነው። የዚህ ሁሉ ድክመትና ምክንያቶች መሠረቱ የህወሓት አመራር ነው። ሌላው ቀርቶ አሁን በሚደረገው የጥጥራትና ተላይካዎች ዘመቻ ሳይቀር እንኳን የኋሊት እየሰበና እየጎተተ ያለው የህወሓት አመራር ነው። የፖለቲካ እሴቶች ይፈቱ፤ የፖለቲካ ምኅዳሩ ይሰፋ ተብሎ የኦሮሞና የአማራ ክልሎች ተግባራዊ ለማድረግ በሚሞክሩበት ሁኔታ ላይ፤ በትግራይ ግን የፖለቲካ እሴቶችን መፍታት አልጀመሩም። ተቃዋሚዎችንም ሲጋብዙ አልታዩም። ይህንን የለውጥ ሥራ ተግባራዊ አንዳታደርጉ ምንድነው የከለከላችሁ? ባጠቃላይ ሲታይ የህወሓት አመራር ከሚገባው በላይ እንደሰበሰበና ከማስወገድ በቀር ልንጠግነው የሚቻል አለመሆኑን ነው።

ሌላው እዚህ ላይ ሳንጠቅስ ልናልፈው የማይገባ ነጥብ ቢኖር አቶ ዓባይ አገቀጽ 39ኛን ተጠቅሞ መገንጠል መብት እንደሆነ ከገለጸ በኋላ፤ መገንጠል በሃገሪቱ ላይ ስለሚያስከትለው ውድመት ያሳስባል። የትግራይ ዲሞክራሲያዊ ትብብር (ትደት) የኢትዮጵያ መገንጠል ጠንቅ ከኢትዮጵያ አልፎም ለመላው የአፍሪካ ቀንድ ተጽእኖ ከማሳደሩ በላይም አደገኛና የተመሰቃቀለ ውጤት እንደሚኖረው በመገንዘብ አስቀድሞ ፍትሕንና ርትዕን ግቡ ያደረገ ሕገ መንግሥታዊ ሥርዓት እንጂ አገቀጽ 39 መፍትሄ እንደማይሆን አስቀድሞና ደጋግሞ ሲግለጸው የነበረ ጽኑ አቋሙ ስለሆነ እዚህ ላይ ደግመን ዝርዝር ውስጥ መግባቱ አስፈላጊ ሆኖ አይታዩም። ይሁን እንጂ ህወሓት/ኢህአዴግ ከዚህ ከሚያጋጥመው ትግር ትምህርት ወስዶ ከሆነና እነኛ አቶ ዓባይ ያቀረባቸው ስጋቶችን ከምር የሚቀበል ከሆነና ለተግባራዊነቱም ከተጋ፣ የተጠቀሰውን አገቀጽ ጨምሮ ህገ መንግሥታዊ ክለሳ ማካሄድ ለምን ዳገት ሆነበት? እነኛ አቶ ዓባይ በትክክል የገለጻቸው አሉታዊ ውጤቶች ለህወሓት/ኢህአዴግ ግልጽ የሆኑለት ከሆነ፤ መገንጠል እንደ አማራጭ ተደርጎ በህወሓት መሪዎችና ተላላኪዎቻቸው እየተደጋገመ የሚነሳውና የሚበረታታው ያለው ለምንድነው?

እንደ ትግራይ ህዝብ ያለን አማራጭ ከመላው ኢትዮጵያውያን ህዝቦች ጋር ሆነን ህወሓትን በማስወገድ የሚጠቅመንን ድርጅት መደገፍ ወይም ማቋቋም ነው። ምክንያቱም ትግራይ ከህወሓት አመራር ሌላ ወልዳ እንደመከነች ካልተቆጠረ በስተቀር ከህወሓት ጋር ተጣብቃችሁ ኑሩ ተብሎ ህዝባችን ሊገደድ የሚገባ አይመስለንም። ስለዚህ ይህን ራሱን በስብሻሉ ብሎ ያመነ አመራር ራሱን ከገለጸበት የተሻለ አባባል ስለማይኖር፤ ያለፈ ጥሩ ታሪኮቹን አቅቦ ለተተኪው ወጣት ትውልድ ኃላፊነቱን በሰላማዊና የሠለጠነ መገገድ እንዲያስረክብ አበክረን ማሳሰብ እንፈልጋለን።

ት.ደ.ት.

25.02.2018